

(ബി) സംസ്ഥാനത്തിന്റെ 2012-13-ൽ പ്രതീക്ഷിക്കുന്ന മൊത്തം റവന്യൂ ചെലവ് എത്രയാണ് ; പ്രധാനമായും ഏതെല്ലാം ഇനത്തിലാണ് റവന്യൂ ചെലവ് ; ഓരോ ഇനത്തിലും എത്ര ശതമാനം വീതം ; വ്യക്തമാക്കാമോ ;

(സി) മൊത്തം റവന്യൂ ചെലവിന്റെ എത്ര ശതമാനമാണ് ശമ്പള ഇനത്തിനും പെൻഷനും വേണ്ടിവരുമെന്ന് കണക്കാക്കിയിട്ടുള്ളത് ;

(ഡി) നടപ്പുവർഷം മുലധന ചെലവ് എത്ര കോടിയായിരിക്കുമെന്നാണ് കണക്കാക്കിയിട്ടുള്ളത് ; വ്യക്തമാക്കാമോ ?

ഉത്തരം

(എ) ബഡ്ജറ്റ് എസ്റ്റിമേറ്റ് പ്രകാരം 2012-13 സാമ്പത്തിക വർഷം സംസ്ഥാനം പ്രതീക്ഷിക്കുന്ന ആകെ റവന്യൂ വരുമാനം 48141.59 കോടി രൂപയാണ്. നികുതി നികുതിയേതര ഇനങ്ങളിൽനിന്നും ലഭിക്കുന്ന സംസ്ഥാന തനതുവരുമാനം, കേന്ദ്ര നികുതി വിഹിതം, കേന്ദ്ര സർക്കാരിൽ നിന്നുള്ള സഹായധനം എന്നിവയാണ് സംസ്ഥാന സർക്കാരിന്റെ പ്രധാന റവന്യൂ വരുമാന സ്രോതസ്സുകൾ. 2012-13-ൽ പ്രതീക്ഷിക്കുന്ന സംസ്ഥാന നികുതി വരുമാനം പ്രതീക്ഷിക്കുന്ന ആകെ റവന്യൂ വരുമാനത്തിന്റെ 66.72 ശതമാനമാണ്.

(ബി) ബഡ്ജറ്റ് എസ്റ്റിമേറ്റ് പ്രകാരം 2012-13 സാമ്പത്തിക വർഷം റവന്യൂ ഇനത്തിൽ പ്രതീക്ഷിക്കുന്ന ആകെ ചെലവ് 51605.36 കോടി രൂപയാണ്. ശമ്പളം, പെൻഷൻ ആനുകൂല്യങ്ങൾ, പലിശ, തദ്ദേശ സ്വയംഭരണ സ്ഥാപനങ്ങൾക്ക് നൽകുന്ന വിഹിതം എന്നിവയാണ് പ്രധാന റവന്യൂ ചെലവുകൾ. ഇവ യഥാക്രമം മൊത്തം റവന്യൂ ചെലവിന്റെ 32.49%, 15.85%, 14.02%, 9.39% വീതമാണ്.

(സി) ബഡ്ജറ്റ് എസ്റ്റിമേറ്റ് പ്രകാരം 2012-13 സാമ്പത്തിക വർഷം ശമ്പളം, പെൻഷൻ എന്നീയിനങ്ങളിൽ പ്രതീക്ഷിക്കുന്ന ആകെ ചെലവ് മൊത്തം പ്രതീക്ഷിക്കുന്ന റവന്യൂ ചെലവിന്റെ 48.34 ശതമാനമാണ്.

(ഡി) ബഡ്ജറ്റ് എസ്റ്റിമേറ്റ് പ്രകാരം 2012-13 സാമ്പത്തിക വർഷം ലക്ഷ്യമിടുന്ന മുലധനച്ചെലവ് 6554.90 കോടി രൂപയാണ്.

സംസ്ഥാനത്തിന്റെ റവന്യൂ കമ്മി നിജപ്പെടുത്തുന്നത്

234 (588) ശ്രീ. സി. കെ. സദാശിവൻ : താഴെക്കാണുന്ന ചോദ്യങ്ങൾക്ക് ധനകാര്യവും നിയമവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ :

(എ) സാമ്പത്തിക ഉത്തരവാദിത്ത നിയമം അനുശാസിക്കുന്ന പ്രകാരം പന്ത്രണ്ടാം പഞ്ചവത്സര പദ്ധതിയുടെ ഓരോ സാമ്പത്തിക വർഷവും സംസ്ഥാനത്തിന്റെ റവന്യൂകമ്മി ആഭ്യന്തര ഉത്പാദനത്തിന്റെ എത്ര ശതമാനമായി നിജപ്പെടുത്തേണ്ടതുണ്ട് ;

(ബി) 2011-12 വർഷത്തിലെ ലക്ഷ്യം എത്രയാണ് ; നിജപ്പെടുത്തുവാൻ സാധിച്ചത് എത്രയാണ് ; 2012-13-ൽ ലക്ഷ്യം എത്ര ; നിജപ്പെടുത്തുവാൻ കഴിയുമെന്ന് പ്രതീക്ഷിക്കുന്നത് എത്രയാണ് ;

(സി) ആഭ്യന്തര ഉൽപ്പാദനവുമായി ബന്ധപ്പെടുത്തിക്കൊണ്ടുള്ള റവന്യൂ കമ്മി സംബന്ധിച്ച കേന്ദ്ര ഗവൺമെന്റിന്റെ നിലപാട് ശരിയാണെന്ന് കരുതുന്നുണ്ടോ ; വിശദമാക്കാമോ ?

ഉത്തരം

(എ) 2011-ലെ കേരള ധനസംബന്ധമായ ഉത്തരവാദിത്ത (ഭേദഗതി) ആക്ട് പ്രകാരം റവന്യൂ കമ്മി 2012-13-ൽ മൊത്തം സംസ്ഥാന ആഭ്യന്തര ഉൽപ്പാദനത്തിന്റെ 0.9 ശതമാനമായും 2013-14-ൽ 0.5 ശതമാനമായും 2014-15-ൽ പൂജ്യം ശതമാനമായും കുറച്ചുകൊണ്ടുവരേണ്ടതാണ്.

(ബി) 2011-12 വർഷത്തിൽ റവന്യൂകമ്മി ലക്ഷ്യം മൊത്തം സംസ്ഥാന ആഭ്യന്തര ഉൽപ്പാദനത്തിന്റെ 1.4 ശതമാനമാണ്. 2011-12 വർഷത്തെ മൊത്തം സംസ്ഥാന ആഭ്യന്തര ഉൽപ്പാദനത്തിന്റെ കിങ്ക് എസ്റ്റിമേറ്റാണ് ലഭ്യമായിട്ടുള്ളത്. അതിൽ പ്രകാരം 2011-12 വർഷത്തിൽ റവന്യൂകമ്മി മൊത്തം സംസ്ഥാന ആഭ്യന്തര ഉൽപ്പാദനത്തിന്റെ 2.55 ശതമാനമാണ്. 2012-13-ൽ ബഡ്ജറ്റ് എസ്റ്റിമേറ്റ് പ്രകാരം റവന്യൂകമ്മി ആഭ്യന്തര ഉൽപ്പാദനത്തിന്റെ 0.9 ശതമാനമായി നിജപ്പെടുത്തിയിട്ടുണ്ട്. 2012-13-ലെ റിവൈസ്ഡ് എസ്റ്റിമേറ്റ് തിട്ടപ്പെടുത്തിയിട്ടില്ലാത്ത സാഹചര്യത്തിൽ പ്രതീക്ഷിക്കുന്ന റവന്യൂകമ്മി ഇപ്പോൾ ലഭ്യമല്ല.

(സി) പൊതുവായി അംഗീകരിക്കപ്പെട്ട അളവ്കോൽ എന്ന നിലയ്ക്കാണ് ആഭ്യന്തര ഉൽപ്പാദനത്തെ അടിസ്ഥാനമാക്കി റവന്യൂ കമ്മി തിട്ടപ്പെടുത്തുന്നത്. റവന്യൂ കമ്മി ക്രമമായി കുറച്ചുകൊണ്ടുവരണമെന്നുള്ളത് തന്നെയാണ് സംസ്ഥാന സർക്കാരിന്റെയും നിലപാട്.

സംസ്ഥാനത്തിന്റെ കടബാധ്യത

235 (589) ശ്രീ സി കൃഷ്ണൻ : താഴെക്കൊണ്ടുന്ന ചോദ്യങ്ങൾക്ക് ധനകാര്യവും നിയമവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ :

(എ) സംസ്ഥാനം രൂപം കൊണ്ടതിനുശേഷം 2011 മാർച്ച് 31 വരെ സംസ്ഥാനത്തിന്റെ ആകെ കടബാധ്യത എത്ര കോടി രൂപയായിരുന്നു ;

(ബി) ഈ സർക്കാർ അധികാരത്തിൽ വന്നതിനുശേഷം ഇതുവരെ എത്ര കോടി കടം എടുക്കുകയുണ്ടായി ;

(സി) മൊത്തം കടബാധ്യതയുടെ എത്ര ശതമാനം തുകയാണ് ഈ സർക്കാരിന്റെ കാലത്ത് എടുത്തതെന്ന് വിശദമാക്കാമോ ;

(ഡി) 2011-12, 2012-13 എന്നീ സാമ്പത്തിക വർഷങ്ങളിൽ എത്ര കോടി വീതം കടം എടുക്കുന്നതിനായി കേന്ദ്ര ഗവൺമെന്റിൽനിന്നും അനുവാദം വാങ്ങിയിട്ടുണ്ടായിരുന്നു ; ഇതിൽ മുൻവർഷം എത്ര കോടി കടമെടുത്തു ; നടപ്പു വർഷം എടുത്ത കടം എത്രയാണ് ; വ്യക്തമാക്കുമോ ?